



സന്ദേശനിലയം

ഈശോയിൽ സ്നേഹംനിറഞ്ഞവരേ,

എല്ലാവരും അവധിക്കാലം ആഘോഷിക്കുകയാണ്. വിശ്വാസജീവിതത്തിന് അവധിയില്ലെന്ന കാര്യം ആരും മറന്നുപോകരുത്. കുറച്ചുസമയം ഈശോയ്ക്കായി മാറ്റിവെക്കണം. എല്ലാ ദിവസവും പള്ളിയിൽ പോകാനും പരിശുദ്ധ കുർബാനയിൽ ഭാഗഭാക്കാകാനും കൂടുംബപ്രാർഥനയിൽ സജീവമാകാനും ശ്രദ്ധിക്കണം. വചനവായനയിൽ ശ്രദ്ധയൂന്നി പ്രാർഥനാപൂർവ്വം പന്തക്കുസ്താ തിരുനാളിനായി ഒരുങ്ങാം. റൂഹാർക്കു്ശാ ആത്മീയവരങ്ങളാൽ നമ്മെ പൂരിതരാക്കട്ടെ.

ഈശോയിൽ സ്നേഹപൂർവ്വം,

ഫാ. സെബാസ്റ്റ്യൻ മാമ്പറ

ഫാ. ആൻഡ്രൂസ് പാണംപറമ്പിൽ

ഫാ. ജോസഫ് പൊന്നാറ്റിൽ

(ഡയറക്ടർ)

(അസ്സിസ്റ്റന്റ് ഡയറക്ടർമാർ)

അറിയിപ്പുകൾ

മെയ്

01 വ്യാഴം : തൊഴിലാളികളുടെ മധ്യസ്ഥനായ മാർ യൗസേപ്പ് (മെയ് ദിനം, ഓഫീസ് അവധി), വിശ്വാസപരിശീലകസംഗമം: ചെത്തിപ്പുഴ ക്രിസ്തു ജ്യോതി ക്യാമ്പസിൽ

05 തിങ്കൾ : സന്ദേശനിലയം സ്ഥാപനദിനം

20 ചൊവ്വ : അതിരൂപതാദിനം (ഓഫീസ് അവധി)

21 ബുധൻ : ബി.സി.റ്റി. കോഴ്സ് - 2025ലെ ആദ്യ ബാച്ച് ആരംഭം (21-23 തീയതികളിൽ സന്ദേശനിലയത്തിൽ)

24 ശനി : മതാധ്യാപകനേതൃസംഗമം

29 വ്യാഴം : കർത്താവിന്റെ സ്വർഗാരോഹണം (കടമുള്ള ദിവസം)

31 ശനി : പാഠപുസ്തകപരിചയപ്പെടുത്തൽ: 12-ാം ക്ലാസ്സ് അധ്യാപകർക്ക് ജൂൺ

01 ഞായർ : ഇടവകതലവിശ്വാസപരിശീലന ക്ലാസ്സ് ആരംഭം

08 ഞായർ : പന്തക്കുസ്താ തിരുനാൾ, ശ്ലീഹാ ഒന്നാം ഞായർ, അതിരൂപതാ മതബോധനദിനം, അതിരൂപതാതലവിശ്വാസപരിശീലനവർഷ ഉദ്ഘാടനം

ബി.സി.റ്റി കോഴ്സ്

വിശ്വാസപരിശീലനശുശ്രൂഷയ്ക്ക് ഏറ്റവും അവശ്യമായ അടിസ്ഥാനബോധങ്ങൾ നൽകുന്ന ബി.സി.റ്റി. കോഴ്സിന്റെ 2025ലെ ആദ്യ ബാച്ച് മെയ് 21-23 തീയതികളിൽ സന്ദേശനിലയത്തിൽ രാവിലെ 9.30 മുതൽ വൈകുന്നേരം 4 വരെ നടത്തപ്പെടുന്നതാണ്. ഇതുവരെയും ബി.സി.റ്റി. കോഴ്സിൽ പങ്കെടുക്കാത്ത അധ്യാപകർ ഇതിൽ പങ്കെടുക്കണമെന്നു പ്രത്യേകം ഓർമ്മിപ്പിക്കുന്നു. മെയ് 12 മുതൽ Ecos@sandേശുടെ കോഴ്സിന് അപേക്ഷ സമർപ്പിക്കേണ്ടതും 500 രൂപ മെയ് 17നു മുമ്പായി ഗുഗിൾ പേ വഴി രജിസ്റ്റർ ചെയ്യേണ്ടതുമാണ്.



മതാധ്യാപകനേതൃസംഗമം

ഈ വർഷത്തെ മതാധ്യാപകനേതൃസംഗമം **മെയ് 24 രാവിലെ 9 മുതൽ ഉച്ചയ്ക്ക് 1.30 വരെ** അതിരൂപതാകേന്ദ്രത്തിലെ മാർ ജയിംസ് കാളാശ്ശേരി മെമ്മോറിയൽ ഇൻഡോർ സ്റ്റേഡിയത്തിൽ നടത്തപ്പെടുന്നതാണ്. രജിസ്ട്രേഷൻ ഫീസ് 100 രൂപയാണ്. പ്രസ്തുതസമ്മേളനത്തിൽ സൺഡേ സ്കൂൾ ഫൊറോനാ ഓർഗനൈസർമാർ, സെക്രട്ടറിമാർ, എ.സി.സി. അംഗങ്ങൾ, ഓരോ സൺഡേസ്കൂളിൽനിന്നുമുള്ള ഹെഡ്മാസ്റ്റർ, സ്റ്റാഫ് സെക്രട്ടറി, സി.ആർ.റ്റി. അംഗങ്ങൾ, സി.എൽ.റ്റി. ഡിപ്ലോമയ്ക്ക് അർഹരായവർ എന്നിവർ പങ്കെടുക്കേണ്ടതാണ്.

പാഠപുസ്തകപരിചയപ്പെടുത്തൽ: 12-ാം ക്ലാസ്സ് അധ്യാപകർക്ക്

12-ാം ക്ലാസ്സിലെ പരിഷ്കരിച്ച പാഠപുസ്തകത്തിന്റെ പരിചയപ്പെടുത്തൽ **മെയ് 31 രാവിലെ 9.30 മുതൽ വൈകുന്നേരം 4 വരെ** സന്ദേശനിലയത്തിൽ നടത്തപ്പെടുന്നതാണ്. ഹയർ കോഴ്സിൽ പഠിപ്പിക്കുന്ന അധ്യാപകർ ഇതിൽ പങ്കെടുക്കാൻ ശ്രദ്ധിക്കണം. രജിസ്ട്രേഷൻ ഫീസ് 150 രൂപയാണ്. കൂടുതൽ വിവരങ്ങൾ പിന്നീട് അറിയിക്കുന്നതാണ്.

എക്കോസ്റ്റസന്ദേശം

എല്ലാ ക്ലാസ്സുകളിലെയും വിശ്വാസോത്സവത്തിന്റെ സ്കോറും ഹാജരും ecosൽ എന്റർ ചെയ്തിട്ടുണ്ടെങ്കിൽ പ്രമോഷൻ ലിസ്റ്റ് എളുപ്പത്തിൽ തയ്യാറാക്കുന്നതിനു സഹായകമാകും. ecosലെ എന്റർ ചെയ്യേണ്ട ഡേറ്റുകൾ കൃത്യമായി രേഖപ്പെടുത്തിയാൽ മാത്രമേ ആവശ്യമായ (10, 12 ക്ലാസ്സുകളിലേയ്ക്കുള്ള) സർട്ടിഫിക്കറ്റുകൾ സന്ദേശനിലയത്തിൽനിന്നും നൽകാനാകൂ എന്ന കാര്യം പ്രത്യേകം ശ്രദ്ധിക്കണം.

10, 12 ക്ലാസ്സുകളിലെ സൺഡേസ്കൂൾ കുട്ടികളുടെ സർട്ടിഫിക്കറ്റ്

10, 12 ക്ലാസ്സുകളിലെ സർട്ടിഫിക്കറ്റുകൾ ലഭിക്കുന്നതിനാവശ്യമായ രേഖകൾ സന്ദേശനിലയത്തിൽ സമർപ്പിച്ചുകഴിഞ്ഞാൽ വെരിഫൈ ചെയ്ത് 10 ദിവസത്തിനുശേഷം മാത്രമേ സർട്ടിഫിക്കറ്റുകൾ പ്രിന്റ് ചെയ്ത് തിരികെ ലഭിക്കുകയുള്ളൂ. തിരക്ക് ഒഴിവാക്കുന്നതിനു മുൻകൂട്ടിയുള്ള ക്രമീകരണങ്ങൾ നടത്താൻ ശ്രദ്ധിക്കുമല്ലോ. സൺഡേസ്കൂളുകളുടെ പൂർണ്ണമായ ഉത്തരവാദിത്വത്തിലേ സന്ദേശനിലയത്തിൽനിന്നും സർട്ടിഫിക്കറ്റുകൾ വിതരണം ചെയ്യുകയുള്ളൂ. കുട്ടികളോ അവരുടെ മാതാപിതാക്കളോ മുഖേന സർട്ടിഫിക്കറ്റുകൾ നൽകുകയില്ല എന്ന കാര്യം പ്രത്യേകം ഓർമ്മിപ്പിക്കുന്നു (കൂടുതൽ വിവരങ്ങൾ 2024-2025ലെ മതബോധന കലണ്ടർ 27-28 പേജുകളിൽ നൽകിയിട്ടുണ്ട്).

കാറ്റക്കറ്റിക്കൽ ഫൊറോനാ കമ്മിറ്റി

പുതിയ അധ്യയനവർഷം ആരംഭിക്കുന്നതിനു മുമ്പായി മെയ് മാസത്തിന്റെ തുടക്കത്തിൽതന്നെ അതിരൂപതാ റ്റിംഗങ്ങൾ ഫൊറോനാസന്ദർശനം നടത്തുകയും വരുമ്പർഷത്തെ പ്രവർത്തനപരിപാടികൾ ചർച്ച ചെയ്യുകയും മാർഗനിർദ്ദേശങ്ങൾ നൽകുകയും ചെയ്യുന്നതാണ്. സി.എഫ്.സി. മീറ്റിങ്ങുകളിൽ സൺഡേസ്കൂൾ ഫൊറോനാ ഓർഗനൈസർ, സെക്രട്ടറി, സി.ആർ.റ്റി. അംഗങ്ങൾ, ഹെഡ്മാസ്റ്റർമാർ, സ്റ്റാഫ് സെക്രട്ടറിമാർ, ഓഫീസ് സെക്രട്ടറിമാർ,

മിഷൻലീഗിന്റെ മേഖലാ ഡയറക്ടർ, മേഖലാ ജോയിന്റ് ഡയറക്ടർമാർ, മേഖലാ ഭാരവാഹികൾ എന്നിവർ നിർബന്ധമായി പങ്കെടുക്കേണ്ടതാണ്. മീറ്റിങ്ങുകളുടെ സമയവിവരങ്ങൾ ഫൊറോനാ സെക്രട്ടറിമാരെ അറിയിക്കുന്നതാണ്.

സമ്പൂർണ്ണ ഹാജറിന് അവാർഡ്

സൺഡേസ്കൂളിൽ 1 മുതൽ 12 വരെയുള്ള ക്ലാസ്സുകളിലെ 100% ഹാജറുള്ള കുട്ടികൾക്കു സന്ദേശനിലയം ഏർപ്പെടുത്തിയിരിക്കുന്ന അവാർഡാണിത്. ഇതിനർഹരായ കുട്ടികളുടെ ഹാജർബുക്കുകളും വികാരിയച്ചന്മാരുടെ സാക്ഷ്യപത്രങ്ങളും **മെയ് പതിനഞ്ചിനകം** സന്ദേശനിലയത്തിൽ ഏല്പിക്കേണ്ടതാണ്.

പ്രത്യേകശ്രദ്ധയ്ക്ക്

- ✦ സൺഡേസ്കൂളിലെ പ്രധാനാധ്യാപകരുടെ നിലവിലുള്ള ഫോൺ നമ്പറുകളിൽ മാറ്റമുണ്ടെങ്കിൽ / പുതുതായി നിയമിക്കപ്പെവരാനെങ്കിൽ അവരുടെ വാട്സ്ആപ്പ് നമ്പർ **മെയ് മൂന്നിനകം** സന്ദേശനിലയത്തിൽ അറിയിക്കേണ്ടതാണ്.
- ✦ കാറ്റക്കെറ്റിക്കൽ റിസോഴ്സ് റ്റിമിൽ (സി.അർ.റ്റി) അംഗങ്ങളായ ആർക്കെങ്കിലും 2025-2026 വിശ്വാസപരിശീലനവർഷം വിസിറ്റിനു പോകാൻ തടസം ഉണ്ടെങ്കിൽ ആ വിവരം ഫൊറോനാ കോഡിനേറ്റർ മുഖേനയോ നേരിട്ടോ **മെയ് അഞ്ചിനു മുമ്പായി** സന്ദേശനിലയത്തിൽ അറിയിക്കേണ്ടതാണ്. മറ്റംഗങ്ങളുടെ വാട്സ്ആപ്പ് നമ്പറിൽ മാറ്റമുണ്ടെങ്കിൽ **9496413392** എന്ന നമ്പറിൽ അറിയിക്കണം.
- ✦ പുതിയ അധ്യയനവർഷത്തേക്കുള്ള പാഠപുസ്തകങ്ങളും വർക്കുബുക്കുകളും **മെയ് 20നു ശേഷം** സന്ദേശനിലയത്തിൽനിന്നും ലഭ്യമാകുന്നതാണ്.

ആദരാഞ്ജലികൾ

തകഴി സൺഡേസ്കൂൾ വിദ്യാർഥി എഡ്വിൻ ലിജോയുടെയും കാവാലം ലിസ്യു സൺഡേസ്കൂൾ ഹെഡ്മാസ്റ്റർ ജോർജ്ജ് തോമസിന്റെ മാതാവിന്റെയും തിരുവനന്തപുരം സൺഡേസ്കൂൾ അധ്യാപകൻ ജേക്കബ് നിക്കോളാസിന്റെ മാതാവിന്റെയും കരുവാറ്റ സൺഡേസ്കൂൾ അധ്യാപിക സുഗന്ധി ഗിബിയുടെ പിതാവിന്റെയും തുരുത്തി സൺഡേസ്കൂൾ അധ്യാപിക സിനി കളപ്പുരയ്ക്കലിന്റെ പിതാവിന്റെയും നിര്യാണത്തിൽ സന്ദേശനിലയം-മിഷൻലീഗ് കുടുംബം അനുശോചനവും പ്രാർഥനയും അറിയിക്കുന്നു.

○



ചെറുപുഷ്പ മിഷൻലീഗ് (CML)

സ്നേഹംനിറഞ്ഞ കുഞ്ഞുമിഷണറിമാരേ,

വിശ്വാസോത്സവവും ഉയിർപ്പുതിരുനാളുമെല്ലാം കഴിഞ്ഞു നാം അവധിക്കാലത്തിലാണ്. നമ്മുടെ സംഘടനാപ്രവർത്തനങ്ങൾക്ക് ഒരവധിയുമില്ല. ഡിജിറ്റൽ മീഡിയ അധികം ഉപയോഗിച്ചു സമയം പാഴാക്കരുത്. സാധിക്കുന്ന ദിവസങ്ങളിൽ പരിശുദ്ധ കുർബാനയിൽ പങ്കെടുത്തും മാതാപിതാക്കൾക്കും സഹോദരങ്ങൾക്കും കൂട്ടുകാർക്കും നന്മ ചെയ്തും ഈ അവധിക്കാലം ചെലവഴിക്കാം. അടുത്ത പ്രവർത്തനവർഷത്തെ കൂടുതൽ തീക്ഷ്ണതയോടെ വരവേൽക്കാം.

ഈശോയിൽ സ്നേഹപൂർവ്വം,

ഫാ. സെബാസ്റ്റ്യൻ മാമ്പറ
ഫാ. ജോസഫ് പൊന്നാറ്റിൽ
(അസ്സിസ്റ്റന്റ് ഡയറക്ടർമാർ)

ഫാ. ആൻഡ്രൂസ് പാണംപറമ്പിൽ
(ഡയറക്ടർ)

അറിയിപ്പുകൾ

മെയ്

01 വ്യാഴം : തൊഴിലാളികളുടെ മധ്യസ്ഥനായ മാർ യൗസേപ്പ് (മെയ് ദിനം, ഓഫീസ് അവധി)

19 തിങ്കൾ : അതിരുപതാദിനത്തിനു മുന്നോടിയായുള്ള ദീപശിഖാപ്രയാണം

20 ചൊവ്വ : അതിരുപതാദിനം (ഓഫീസ് അവധി)

ജൂൺ

02 തിങ്കൾ : ചരമശതാബ്ദി: ധന്യൻ മാർ തോമസ് കുര്യാളശ്ശേരി

07 ശനി : മാർത്ത് മറിയം ത്രേസ്യ (ജൂൺ 8)

14 ശനി : അതിരുപതാതലപ്രവർത്തനവർഷോദ്ഘാടനം

ജൂബിലി വർഷാചരണം

ജൂബിലി വർഷത്തിൽ 'പ്രത്യാശയുടെ തീർത്ഥാടകർ' എന്ന നിലയിൽ ഉയിർപ്പു കാലത്തു താഴെപ്പറയുന്ന കാര്യങ്ങൾ ക്രമീകരിക്കാൻ സൺഡേസ്കൂളിന്റെയും മിഷൻലീഗിന്റെയും അഭിമുഖ്യത്തിൽ വിശ്വാസപരിശീലകർ ശ്രദ്ധിക്കണം.

1. ഭവനത്തിലോ ആശുപത്രികളിലോ കഴിയുന്ന രോഗികളെയും ശാരീരികബുദ്ധിമുട്ട് അനുഭവിക്കുന്നവരെയും സന്ദർശിച്ച് അവർക്കു പ്രത്യാശ നൽകുന്നവരാകാം.
2. രോഗീസന്ദർശനത്തിനായി നിശ്ചിതസമയം മാറ്റിവെക്കാം. അവർക്കുവേണ്ടി പ്രാർഥിക്കാം.
3. ഉയിർപ്പുകാലത്ത് 'ബൈബിൾ വേഴ്സ് ബോക്സിത്' നിക്ഷേപിക്കാനായി കണ്ടെത്തേണ്ടതു സൗഖ്യദായകമായ തിരുവചനങ്ങളായിരിക്കണം.

തിരുവചനവഴികളിലൂടെ

ഈ പ്രാർഥനായജ്ഞത്തിൽ പങ്കെടുത്ത കുഞ്ഞുമിഷണറിമാരുടെ ബുക്കുകൾ ശാഖയിലെ ജോയിന്റ് ഡയറക്ടർമാർ ശേഖരിച്ച് ഏറ്റവും നന്നായി എഴുതിയ

ഒരു ബുക്ക് മിഷൻലീഗിന്റെ അതിരൂപതാ ഓഫീസിൽ മെയ് മുപ്പതിനകം സമർപ്പിക്കേണ്ടതാണ്.

കൈത്താങ്ങ്

2024ൽ ശാഖാതലത്തിൽ നടത്തിയതുപോലെ, സ്കൂൾ തുറക്കുന്നതിനു മുന്നോടിയായി നോട്ടുബുക്ക്, ബാഗ്, കൂട, മറ്റു പഠനോപകരണങ്ങൾ എന്നിവ ഒന്നോ രണ്ടോ കൂടുതൽ വാങ്ങിക്കാൻ കുട്ടികളെ അറിയിക്കുകയും ഇടവകയിൽ സാമ്പത്തികമായി പിന്നാക്കം നിൽക്കുന്ന കുട്ടികളെ സഹായിക്കുന്നതിനു മെയ് അവസാനത്തോടൊപ്പം പഠനോപകരണങ്ങൾ ശാഖകളിൽ ശേഖരിച്ചു ഡയറക്ടർ അച്ചൻ, ജോയിന്റ് ഡയറക്ടർമാർ, ഓർഗനൈസർമാർ എന്നിവരുടെ നേതൃത്വത്തിൽ അർഹതപ്പെട്ടവർക്കു നൽകുന്നത് ഉചിതമാണ്.

ഏയ്ഞ്ചൽസ് മീറ്റ്

ആഘോഷമായി പരിശുദ്ധ കുർബാന സ്വീകരിച്ച കുഞ്ഞുങ്ങളുടെ സംഗമം- ‘ഏയ്ഞ്ചൽസ് മീറ്റ്’ മേഖലകളിൽ ഈ വർഷവും നടത്തണമെന്ന് ഓർമ്മിപ്പിക്കുന്നു. ഓരോ മേഖലയിലും ഇതു നടത്തപ്പെടുന്ന തീയതികൾ മിഷൻലീഗിന്റെ അതിരൂപതാ ഓഫീസിൽ അറിയിക്കേണ്ടതാണ്.

അതിരൂപതാതലപ്രവർത്തനവർഷോദ്ഘാടനം

അതിരൂപതാതലപ്രവർത്തനവർഷത്തിന്റെ ഉദ്ഘാടനം ജൂൺ 14 രാവിലെ 9.30 മുതൽ ഉച്ചയ്ക്ക് 1.30 വരെ നടത്തപ്പെടുന്നതാണ്. അതിരൂപത-മേഖല-ശാഖാ എക്സിക്യൂട്ടീവ് അംഗങ്ങൾ, ഡയറക്ടർമാർ, ജോയിന്റ് ഡയറക്ടർമാർ, ഓർഗനൈസർമാർ എന്നിവർ ഇതിൽ പങ്കെടുക്കേണ്ടതാണ്.

വാർഷിക റിപ്പോർട്ട്

2024-2025 പ്രവർത്തനവർഷത്തെ വിശദമായ വാർഷിക റിപ്പോർട്ട് തയ്യാറാക്കാൻ ശ്രദ്ധിക്കേണ്ടതാണ്. റിപ്പോർട്ടിന്റെ ഫോം മെയ് പകുതിയോടെ നൽകുന്നതാണ്.

അതിരൂപതാവിഹിതം

മിഷൻലീഗിന്റെ അതിരൂപതാ ഓഫീസിൽ അടയ്ക്കേണ്ട വിഹിതങ്ങളുടെ കൂടിശിഖയുള്ളവർ മെയ് മുപ്പതിനു മുമ്പായി നൽകാൻ ശ്രദ്ധിക്കണം.

○